



അദ്ധ്യായം 17. മണിപ്രവാളകൃതികൾ II  
കേരളസാഹിത്യചരിത്രം I  
ഉള്ളൂർ എസ്. പരമേശ്വര അയ്യർ



കേരളസാഹിത്യചരിത്രം ഭാഗം 1

ഉള്ളൂർ എസ്. പരമേശ്വര അയ്യർ

(മലയാളം: സാഹിത്യചരിത്രം)

First published in print media 1953.

The electronic versions have been released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L<sup>A</sup>T<sub>E</sub>X](#) in a computer running GNU/LINUX operating system. PDF was typeset using [LuaT<sub>E</sub>X](#) from [T<sub>E</sub>X Live](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

The production infrastructure of [River Valley Technologies](#) has been made use of in the production of these digital editions.

Cover: [Shakuntala](#), (she looks back at her lover, pretending to remove a thorn from her foot), an oil painting by [Raja Ravi Varma](#). The image is taken from [Wikimedia Commons](#) and is gratefully acknowledged.

[Sayahna Foundation](#)

JWRA 34, Jagathy, Trivandrum, India 695014

URL: [www.sayahna.org](http://www.sayahna.org)

## ഉള്ളടക്കം

17	മണിപ്രവാളകൃതികൾ II . . . . .	1
1	ഉണ്ണനീലിസന്ദേശം . . . . .	2
2	കോകസന്ദേശം . . . . .	3
3	അനന്തപുരവർണ്ണനം . . . . .	4
4	ചെറിയച്ചീവർണ്ണനം . . . . .	5
5	മൂന്നു പഴയ ഭാഷാചമ്പുക്കൾ . . . . .	6
6	ശ്രീകൃഷ്ണസ്തവം . . . . .	7
7	മതിച്ചുതപഞ്ചകം . . . . .	8
8	ആദിത്യവർമ്മ മഹാരാജാവിന്റെ രണ്ടു സ്തോത്രങ്ങൾ . . . . .	9
9	ചില നഷ്ടപ്രായങ്ങളായ കൃതികൾ . . . . .	10
10	രാജചരിതകാവ്യങ്ങൾ . . . . .	11
11	ശൃംഗാരശ്ലോകങ്ങളും ദേവതാസ്തോത്രങ്ങളും . . . . .	12
12	ചില ശാസ്ത്രഗ്രന്ഥങ്ങൾ . . . . .	13

— 17 —

മണിപ്രവാളകൃതികൾ II

(ക്രി. പി. പതിനാലാംശതകം)



## 2 കോകസന്ദേശം

### കാലം

ഉണ്ണുനീലിസന്ദേശം പോലെയോ അതിൽ അല്പംകൂടി അധികമായോ പഴക്കമുള്ള മറ്റൊരു കാവ്യമാണ് കോകസന്ദേശം. ക്രി. പി. പതിനാലാം ശതകത്തിന്റെ ഉത്തരാർദ്ധത്തിലെങ്കിലും ആവിർഭവിച്ച ഒരു കൃതിയാണ് അതെന്നുള്ളതിനെപ്പറ്റി പക്ഷാന്തരത്തിന് അവകാശം ഉണ്ടാകുന്നതല്ല. (1) 'ചൂലംകൊടു' (ശൂലംകൊണ്ടു്), (2) 'മുകട്ട' (തല), (3) 'വാളം' (വാൾ), (4) 'ഇട്ടൽ' (പറമ്പ്), (5) മുക്കാരം (പിടിവാദം), (6) 'ഇരിപായുക' (പിൻതിരിഞ്ഞോടുക), (7) 'ഏവലർ' (അനുയായികൾ), (8) 'നങ്ങി' (നശിച്ചു), (9) 'വെള്ളാട്ടി' (ദാസി), (10) 'ഇയത്ത' (ഇമ്പത്ത), (11) 'തയർന്ന്', (തുടർന്നു) , (12) 'ചമ്മത്ത' (കൊത്തനം), (13) 'നെയ്യൽ' (ആമ്പൽ) തുടങ്ങിയ പഴയ പദങ്ങളും പ്രയോഗങ്ങളും അതിൽ കാണാനുണ്ട്.

### കഥ

പ്രസ്തുതസന്ദേശം സമഗ്രമായി കണ്ടുകിട്ടിയിട്ടില്ല. പൂർവസന്ദേശത്തിൽപ്പെട്ട ആദ്യത്തെ തൊണ്ണൂറ്റാറു ശ്ലോകങ്ങൾ മാത്രമേ ലഭിച്ചിട്ടുള്ളൂ. ബാക്കിയുള്ള ഭാഗങ്ങളും അചിരേണ ലഭിക്കുമെന്ന് ആശിക്കാം. ചേതികനാട്ടിൽ (ജയസിംഹനാട്ടിൽ), അതായതു കൊല്ലത്തു്, വസന്തകാലത്തിൽ ഒരു കാമി തന്റെ പ്രിയതമയുമായി സുഖിച്ചിരിക്കവേ, ഒരു രാത്രിയിൽ നായകൻ അകാരണമായി അശ്രുധാര വാർക്കുന്നതുകണ്ടു് നായിക അതിന്റെ കാരണം ചോദിക്കുകയും അപ്പോൾ നായകൻ താൻ സ്വപ്നത്തിൽ അനുഭവിച്ച ദുഃഖം ആ സുന്ദരിയെ വർണ്ണിച്ചു കേൾപ്പിക്കുകയും ചെയ്യുന്നു. സ്വപ്നാവസ്ഥയിൽ മാത്രം സംഭവിച്ചതാണ് പ്രണയിനിയുമായുള്ള വിപ്രയോഗമെങ്കിലും അതു ജാഗ്രദവസ്ഥയിൽ സംഭവിച്ചാലെന്നപോലെ നായകൻ ദുഃഖിതനായിത്തീരുന്നു. ഒരു വ്യോമചാരി ആ യുവാവിനെ തന്റെ പ്രേമഭാജനത്തിൽനിന്നു വേർപെടുത്തി തെക്കേമലയാളത്തിൽ തിരുനാവായയ്ക്കു സമീപമുള്ള വെള്ളോട്ടുകര (തൃപ്രങ്ങോട്ട്?) എന്ന സ്ഥലത്തു പ്രക്ഷേപിക്കുന്നു. അവിടെ നായകൻ ഒരു ചക്രവാകത്തെക്കണ്ടു് ആ പക്ഷിയെ തന്റെ സന്ദേശഹരനാക്കുന്നു. വെള്ളോട്ടുകര മുതൽക്കു തെക്കോട്ടുള്ള അനേകം നഗരങ്ങൾ, ഗ്രാമങ്ങൾ, നദികൾ, ക്ഷേത്രങ്ങൾ മുതലായവയെ പരാമർശിക്കുന്ന കൂട്ടത്തിൽ തിരുനാവായ, പേരാറ് (ഭാരതപ്പുഴ), മാമാങ്കപ്പറമ്പ്, ആഴ്വാഞ്ചേരിമന, നന്തിയാറ്, തൃപ്പറയാറ് (തൃപ്പറയാറ്), കണക (തൃക്കണാമതിലകം), കുരുമ്പക്കാവ് (കൊടുങ്ങല്ലൂർ), തിരുവഞ്ചിക്കുളം, പെരുവാരം, ഇടപ്പള്ളി ഇവ ഉൾപ്പെടുന്നു. തൃക്കണാമതിലകം അന്നു സാമൂതിരിപ്പാടു പിടിച്ചടക്കിക്കഴിഞ്ഞിരുന്നു; അന്നത്തേ ഏരാൾപ്പാടിനെ അവിടെ യുദ്ധോദ്യുക്തനായി നിൽക്കുന്നതു കവി നമുക്കു കാണിച്ചുതരുന്നു. ഇടപ്പള്ളിക്കു തെക്കു കൊല്ലം വരെയുള്ള പ്രദേശങ്ങൾ വർണ്ണിക്കുന്ന ഭാഗം കിട്ടിയിട്ടില്ല. രുദ്രശിഷ്യനും യമകശ്ലോകരചനാപടുവുമായ പന്നിയമ്പള്ളി ഉണ്ണിക്കണ്ടൻ അക്കാലത്തു വെള്ളോട്ടുകരയിൽ ജീവിച്ചിരുന്നതായി കവി പ്രസ്താവിക്കുന്നു. അതാരെന്നറിയുന്നില്ല.

### കവിതാരീതി

കോകസന്ദേശം ഉണ്ണുനീലിസന്ദേശത്തിന്റെ കനിഷ്ഠസഹോദരത്വത്തിന് ഏതു വിധത്തിലും അർഹമായ ഒരു ഉത്തമകാവ്യമാണ്. ഗ്രന്ഥം ഇങ്ങനെ ആരംഭിക്കുന്നു.

“പൊല്പമാതിൻ മിഴിനിര പൊഴിഞ്ഞൊരു ചേതികനാട്ടിൽ  
ചൊൽപ്പെറ്റിടും നിജനിലയനേ കോപി കാമീ വസന്തേ  
അപ്പോർകൊങ്കത്തടമഴകെഴും മാർവിടത്തോടമർത്തി-  
ത്തല്ലേ താനും പ്രിയതമയുമായ്ചേർന്നിരുന്നാൻ  
കദാചിൻ. (1)

അപ്പോൾ മുർച്ഛാം തടവി നെടുവീർപ്പിട്ടു  
നേത്രോൽപലാന്താ-  
ന്യുക്താൻ മുക്താമുറിനിറമെഴും ബാഷ്പവിന്ദുൻ ദധാനഃ  
സ്വപ്രേയസ്യാ തഴുകി മുറയിട്ടെൻറിതെന്റേഷ പൃഷ്ടോ-  
ലബ്ധ്യാ സംജ്ഞാം ലളിതവദനാം താമിവിണ്ണം ജഗാദ.” (2)

ചില മനോഹരങ്ങളായ ശ്ലോകങ്ങൾ ചുവടെ പകർത്തുന്നു.

- 1. വെള്ളോട്ടുകര ശിവൻ**  
“പള്ളിച്ചുലത്തലകൊടു പിളർന്നിട, മാറിൽത്തുളുമ്പി-  
ത്തള്ളും ചോരിക്കളിയിലമിഴും കാലനെക്കൊൻറു വീഴ്ന്നി  
ള്ളിൽക്കോപ്പേറിന കരുണയാ ഭക്തരക്ഷാർത്ഥമസ്തിൻ  
വെള്ളോട്ടിൻവായ്ക്കരയമരമെന്നപ്പനെക്കാൺക മുൻപിൽ.” (3)
- 2. കണക**  
“ചെൽവം ചേർന്നക്കണകയിലകംപുക്കു നീ തെക്കു നോക്കി-  
ച്ചെല്ലുന്നേരത്തിതവിയ പെരുങ്കോയിൽ കാണാം പുരാഠഃ  
അല്ലിത്താർമൻകഴലണികരാൽക്കണ്ണുരൈത്തല്ലിമാറ്റം  
മല്ലക്കണ്ണിൻമുനയിൽ മലർവിലാളിയെത്തൊറ്റുമേടം.” (4)
- 3. ഏരാൾപ്പാട്ട്**  
“തീ വെച്ചെല്ലാപ്പുറവുമടലാർകോട്ട ചുട്ടംബരേ പോയ്-  
ത്താവിപ്പൊങ്ങും പൊടികൾനികരാൽ ദിഗ്യധുകേശബന്ധേ  
ശ്രീമൽക്കീർത്തിപ്പുതുമലർതൊടുക്കിൻറ തൃക്കയ്യിൽവെച്ചി-  
പ്പാർമുട്ടെത്താങ്ങിന നെടുവിരിപ്പിൽത്തകം വീരസിംഹം.” (5)
- 4. കൊടുങ്ങല്ലൂർ ഭദ്രകാളി**  
“കട്ടിച്ചച്ചെരിളകിയലറിപ്പാഞ്ഞു വെട്ടിച്ചിരിച്ച-  
കുഞ്ചാംഗംകൊണ്ടുടലിലസുരാൻ നിർദ്ദയം മർദ്ദയന്തി  
പക്കച്ചോരിക്കളിയിടയിടേ നക്കി നട്ടം തിരിഞ്ഞ-  
ങ്ങൊക്കെക്കുടിപ്പട ചുഴല നിൻറാർക്കുമമ്മേ! തൊഴുന്റേൻ.” (6)
- 5. തിരുവഞ്ചിക്കുളം**  
“എൻചങ്ങാതിക്കലർചരനു കീഴ്വന്നു വല്ലായ്മയിന്നും  
ചെഞ്ചമ്മേ നീ പുരഹര! പൊരിക്കൊൾകിലെന്താശ്രയം മേ?  
കന്തിൽപ്പെണ്ണത്തിരുമുടി പിടിച്ചിഴ്ന്നു മുക്കണ്ണുകർണ്ണേ  
ചെൻറീവണ്ണം കുളർമതി പൊരുത്തം പറഞ്ഞീടുമേടം.” (7)
- 6. സുര്യാസ്തമയം**  
“ചുട്ടം പൊന്നിൻതകടു ചരമക്ഷ്യാദൃതോ, വ്യോമലക്ഷ്മീ-  
വാടാമാലക്കുഴലിലണിയും ബാലിമാണികൃബന്ധം  
ചുടേറ്റം തൻകൊടുവെയിൽ തനക്കൈപ്പൊറായെൻറ പോലെ-  
ച്ചാടുൻറാൻ പോയ്ക്കടലിലധുനാ ഹേലയാ ഭാനുമലി.” (8)
- 7. ചന്ദ്രോദയം**  
“അക്ഷ്ണോഃ പ്രീതിം ജനയതി നമുക്കഭ്രമാം പുഷ്കരിണ്യാ  
രക്താംഭോജം, ഘൃന്യണതിലകം രാത്രിയാം കമ്രഗാത്രയാഃ,  
മുക്കണ്ണൻകൺമുനയതിലുരുക്കിന്റൊരങ്ഗാരചക്രം,  
തിക്കെട്ടിന്നും ചുടരണിവിളക്കഞ്ചിതം ചന്ദ്രബിംബം.” (9)
- 8. പ്രഭാതം**  
“ധന്യാ ഭാനോഃ പുലരിവഴിവെള്ളാട്ടി ഭാനുക്കളെന്നും  
പൊന്നിൻചുൽകൊണ്ടിരുൾമയമടിക്കാടടിച്ചങ്ങു നീക്കി,  
ഇമ്പം ചേരും ഗഗനഭവനം ചുറ്റുമറ്റം തളിപ്പാ-  
നംഭോരാശൗ ശശധരകടം കാൺക മുക്കിൻറവാറ്റ്.” (10)
- 9. സൂര്യാദയം**  
“അച്ചോ! മുല്ലാടിദമുദയതേ മിക്ക ശൈലാധിപത്യേ  
നില്ലും പൂർവാചലമുകടമാണികൃരത്നപ്രവേകം,  
ശച്ഛ്യാഃ കല്പദ്രുമകിസലയാ പീഡകല്പം, കിഴക്കു-  
ന്തിക്കാം പെണ്ണിൻമുലയിൽ വിലസും താലി, ബാലാർക്കബിം-  
ബം.” (11)
- 10. പെരുമാക്കന്മാരുടെ രാജധാനി**  
“എത്തിപ്പൊന്മാളികമുകളിൽനിന്നാത്മബിംബംപിടിപ്പാൻ  
തത്തിക്കുടും തരുണികളുടേ ചാപലപ്രൗഢി കണ്ടു്,  
മുക്തജ്യോത്സ്നാസ്തിതരുചികരാഗ്രേണ ചമ്മത്തു കാട്ടി  
ത്തൊറ്റൊന്റോടിക്കളർമതി കളിച്ചംബരേ താവുമേടം.” (12)

### 3 അനന്തപുരവർണ്ണനം

ക്രി. പി. പതിനാലാംശതകത്തിന്റെ ആരംഭത്തിൽ അജ്ഞാതനാമാവായ ഏതോ കവി രചിച്ച ഒരു ലഘു കാവ്യമാണ് അനന്തപുരവർണ്ണനം. തിരുവനന്തപുരം നഗരമാണ് വർണ്ണനാവിഷയം. കവിത മുഴുവൻ കിട്ടിയിട്ടില്ല. എല്ലാ ശ്ലോകങ്ങളും അനുഷ്ടുപ്പുത്തത്തിൽ ഗ്രഥിതങ്ങളായിരിക്കുന്നു. അവയിൽ ഒന്നാണ് ലീലാതിലകത്തിൽ ഉദ്ധരിച്ചിട്ടുള്ളതും താഴെക്കാണുന്നതുമായ എട്ടാമത്തേ പദ്യം.

“തമിഴ് സംസ്കൃതമെൻറുള്ള സുമനസ്സുകൾകൊണ്ടൊരു ഇണ്ടമാല [4] തൊടുക്കിന്റേൻ പുണ്ഡരീകാക്ഷപുജയായ്.”

പണ്ടത്തെ മണിപ്രവാളകവികൾ മഹർഷിമാർ മാനിച്ചിട്ടുള്ള പ്രസ്തുതവൃത്തത്തിൽ കവനംചെയ്യുന്നതിനു പ്രത്യേകമായ പ്രാഗല്ഭ്യം സമ്പാദിച്ചിരുന്നു. ഈ കൃതിയിൽനിന്നു ചില ശ്ലോകങ്ങൾ ചുവടെ പകർത്തുന്നു.

#### 1. ദേവതാപ്രാർത്ഥന

“ഹരയേ നമഃനിന്നോമൽച്ചരണങ്ങളിരണ്ടിനും ശരണാഗതനാകിന്റേൻ കരുണാകര, നിത്യമായ് (1)

മോക്ഷാർത്ഥമായിരിപ്പോരു ദീക്ഷ പുകിൻറതുണ്ടു ഞാൻ; രക്ഷിക്കവേണ്ടുമെന്റേക്കും; നിക്ഷേപമയമഞ്ജലിഃ. (2)

അനന്തപുരമെൻറിത്ഥമാനന്ദം കവിയായിതു; സ്തോത്രാമൃതരസംകൊണ്ടെൻ ശ്രോത്രപാത്രം നിറയ്ക്കിതു. (3)

അതിന്നു തുണയാമാറു പതിയാക ഗജാനനൻ; ഭക്ഷിക്ക പയറെള്ളപ്പമിക്ഷു ചക്ക വിരിപ്പവിൽ. (4)

കുംഭം പുസ്തകവും സാക്ഷാൽ സംഭരിക്കിൻറ മുദ്രയും പിടിച്ചവനെൻ നാവിന്മേൽ കുടിപ്പുക സരസ്വതി. (5)

നാരായണനുവക്കിൻറ [5] മാരുവെരി മഹേശ്വരൻ ഉമയാ സഹ മച്ചിത്തേ രമിക്ക നിജവേശ്വനി. (6)

ചരിതം പല ചൊല്ലിന്റേൻ ചരതിച്ചൊരു ഗദ്യമായ് [6] പണിയില്ലയെന്നക്കേതും തുണ ശങ്കരനാകയാൽ. (7)

അഹോ! നിൻകീർത്തിയാകിൻറ മഹാവെള്ളത്തിൽ നിന്റൊരു കരകാണാനുഴക്കിന്റേൻ ഹൃദയത്തിന്നു പോറ്റി, ഞാൻ. (8)

പറ്റുമുത്സാഹമുണ്ടെൻറാൽ മറ്റുമെല്ലാമിതപ്പെട്ടും; പണ്ടു ഗർഭഗാനദീതന്നെക്കണ്ടുപോന്നാൻ ഭഗീരഥൻ. (9)

ദേവാനാം തലയിൽപ്പുക്കു കേവലം താനിരിപ്പിതു, ഉത്താനപാദപുത്രോപി ഭക്തനാക നിമിത്തമാം. (10)

ഞാനുമവുണ്ണമേ നിന്നെ മാനിച്ചിടി വണകിനാൽ അകമേ തോൻറുമത്യന്തം പുകഴും പരിചാദരാൽ. (11)

പത്തു യോജനനീളത്തിൽ പത്തു ദിക്കും നിറൈത്തു തിരുമേനി വലംവയ്യാനരുതെൻറു മയാശ്രുതം.” (12)

#### 2. തിരുവനന്തപുരം

ശ്രീപാദതീർത്ഥമാടിപ്പോയ് ശ്രീതീർത്ഥം തത്ര കാണലാം ശ്രീകണ്ഠേശ്വരമെൻറുള്ള ശ്രീകൈലാസമനന്തരം. (13)

കമ്പിടാമരനെച്ചെൻറു തമ്പിരാനെപ്പുരാരിയെ ആറുമമ്പിളിയും ചൂടി നീറും പുശിന മായനെ. (14)

സാമവേദങ്ങളും കേട്ടു പോയ് മഹാദേവപുത്രനെ അയ്യനെ ബ്ദഭക്തകൾക്കെല്ലാം മെയ്യനെപ്പോയമേയനെ; (15)

കണ്ടൻ പണ്ടു ജനിപ്പിച്ച പുണ്ഡരീകാക്ഷപുത്രനെ നായാട വല്ലും ചേകോനെക്കായാസ്യമേനിവർണ്ണനെ; (16)

കോട്ടാകാരമതും കണ്ടാലിഷ്ടമാന്വാടി കാണലാം ആന്വാടിക്കട്ടനെക്കാണാമോപ്പിക്കണ്ടോരെടുക്കയും (17)

വളർന്ന പശുവിൻ പിമ്പേ കളിച്ചു ചില കാളമാർ എറിഞ്ഞു തമ്മിലേ കുത്തിത്തുറന്നു ചിതറിന്റേടം. (18)

പാലുമുണ്ടു കളിച്ചിട്ടു വാലുയർത്തോരു വീതിയിൽ പിള്ളയെക്കാണവല്ലാഞ്ഞു തള്ള നിൻറുഴലിന്റേടം. (19)

മരക്കലത്തിന്മേൽ വന്ന ചരക്കു പല ജാതിയും എടുത്തു പപ്പര [7] കൈയർ നടപ്പിതൊരു വീതിയിൽ. (20)

നെല്ലിന്നരിചി താവെൻറു ചൊല്ലിച്ചിലരഴയ്ക്കയും തേങ്ങാ താ വെറ്റിലെയ്ക്കൻറും മാങ്ങാ തരുവനെൻകയും. (21)

\*\*\*

തലയും മുലയും തുള്ളത്തമ്മെത്താമും മറന്നുടൻ (22)

മുൻപും പിൻപും തഥാ കയ്യും മെയ്യും കാട്ടിപ്പകർന്നുടൻ കലർന്നു പേശി മീൻ വില്ലും ചെറുമിക്കട്ടവും ക്വചിൽ. (23)

കാന്തിയും ചെല്വമും മിക്ക കാന്തളൂർചാല കാണലാം മുൻറു കോയിലുമെന്നിൽത്തോൻറും തത്ര മാങ്ങളും. (24)

പേണിത്തൊഴുതു പോം നേരമണയത്തഗ്രശാലയിൽ ഊണിന്നു ചെൻറു നില്പോരും നാണിപ്പോകിൻറ ലോകരും. (25)

കണ്ടു വേദിയരെല്ലാരുമുണ്ടുദാരിച്ചു ഭദ്രമായ് ദുസ്സും പറഞ്ഞിട്ടന്യോന്യം മുന്ത്രോളിപ്പു [8] തൊരിത്തിരി. (26)

ഇങ്ങനെയാണ് ആ കാവ്യത്തിന്റെ ഗതി. തിരുവനന്തപുരത്തെ തീർത്ഥങ്ങൾ, അങ്ങാടി, വിഷ്ണുവിന്റെ ദശാവതാരങ്ങൾ മുതലായവയെപ്പറ്റിയുള്ള ചിത്രണം ഏറ്റവും സമൃദ്ധജലമായിരിക്കുന്നു.

“തലയും മുലയും തുള്ളത്തമ്മെത്താമും മറന്നുടൻ മുൻപും പിൻപും തഥാ കയ്യും മെയ്യും കാട്ടിപ്പകർന്നുടൻ കലർന്നുപേശി മീൻ വില്ലും ചെറുമിക്കട്ടവും ക്വചിൽ”

എന്നും മറ്റും സ്വഭാവോക്തിസുന്ദരമായി കവനം ചെയ്യുവാൻ ഒരു അനുഗൃഹീതകവിക്കല്ലാതെ സാധിക്കുന്നതല്ല. മയാ ശ്രുതം എന്നും മറ്റും പറയുന്നതിൽനിന്നു കവി തിരുവനന്തപുരത്തുകാരനല്ലെന്നും, ‘ദുസ്സു’ ‘മുന്ത്രോളിപ്പു’ മുതലായ വാക്കുകൾ പ്രയോഗിച്ചിരിക്കുന്നതിൽനിന്ന് ഒരു നമ്പൂരിയാണെന്നും മനസ്സിലാക്കാം.

4. ശിരസ്സിലണിയുന്ന ഒരുതരം വൃത്താകാരമായ മാല.  
5. ഉവക്കിന്റെ=സ്നേഹിക്കുന്ന.

6. അന്നു മണിപ്രവാളത്തിനു ഗദ്യമെന്നുംകൂടി പേരുണ്ടായിരുന്നു. ഉണ്ണിച്ചിരുതേവിചരിതം ചമ്പുവിലും ആ പദപ്രയോഗം കാണുന്നു.

7. ബർബരർ.

8. മുത്രമൊഴിക്കുന്നു.

### 4 ചെറിയച്ചിവർണ്ണം

ഈ ലഘുകാവ്യത്തിൽ ഒരു വിരഹിക്കു ചന്ദ്രോദയത്തിലുണ്ടാകുന്ന വികാരങ്ങളാണ് ചിത്രീകരിച്ചിട്ടുള്ളത്. 'അച്ചി'യുടെ മകളായ ഉദയപുരത്തെ 'ചെറിയച്ചി'യാണ് നായിക. മാലിനീവൃത്തത്തിൽ നിബന്ധിച്ചിട്ടുള്ള മുപ്പതോളം ശ്ലോകങ്ങൾ പ്രസ്തുതകൃതിയിൽ അടങ്ങിയിരിക്കുന്നു. ഓരോ ശ്ലോകത്തിലും നായികയുടെ പേർ സമഞ്ജസമായി കവി ഘടിപ്പിച്ചിട്ടുണ്ട്. ശബ്ദസൗഷ്ഠ്യവത്തിനും അർത്ഥസൗഭഗത്തിനും നൂത്തരങ്ഗമല്ലാത്ത ഒറ്റ ശ്ലോകംപോലും അതിൽ കാണാനില്ല. ചുവടെ ചേർക്കുന്ന ഇതിലേ നാലു ശ്ലോകങ്ങൾ ലീലാതിലകത്തിൽ ഉദ്ധരിച്ചുകാണുന്നു.

“പ്രിയസഖി ചെറിയച്ചിവിപ്രയോഗജരാർത്തം  
കറവുയിരപി തീർപ്പാൻ നൂനമിന്ദുച്ഛലേന  
മദനനദയശൈലപ്പള്ളിവില്ലിൽത്തൊടുത്താൻ  
പഥികരുധിരധാരാപാടലം പള്ളിയമ്പു.” (1)

“ഉദയപുരവിലാസോത്തംസമച്ചിസുതായാ  
ഭവനമവനിസാരം കാണുതെൻറാസ്ഥയേവ  
ഉദയഗിരിശിഖാഗ്രാൽപ്പാദമൊട്ടേറെ വച്ചി-  
ട്ടരിയരി ഗഗനം ചേർന്നേറിനാനേഷ ചന്ദ്രഃ” (2)

“നിജമുകളുപുടംകൊണ്ടുണ്ടലിം കല്പയിത്യാ  
തൊഴുതിഹ ചെറിയച്ചിവക്രമചന്ദ്രനു തോറ്റ്  
കമലമടിമ പുകക്കണ്ടു വിങ്ങിച്ചിരിച്ച-  
ങ്ങളികലകളനാദൈരാർത്തിതാമ്പൽപ്രസൂനം.” (3)

“കുറളയുളർ പറഞ്ഞാർ ചാലവും കോപതാമ്രം  
മുഖമിതി കൃതമൗനം നൂനമച്ചിസുതായാഃ  
ത്വടിതി തൊഴുതു വീഴ്വോം തോഴരേ, ഹന്ത കൂഴ് ത്തേ-  
നരിയരി നവസന്ധ്യാപാടലം ചന്ദ്രബിംബം.” (4)

#### മറ്റുചില ശ്ലോകങ്ങൾകൂടി കുറിക്കുന്നു.

“പെരിയതൊരനുരാഗംകൊണ്ടു മാനത്തു മെയ്തു-  
ർന്നടനനുഗതസന്ധ്യാമാത്രതോഴീസമേതാ  
തരുണശശിനമേഷാ യാമിനീകാമിനീ വ-  
ന്നടിസരതി സഖേ, മാമച്ചിതൻനന്ദനേവ.” (1)

“ജയതി മദനമാഹാരാജ്യസർവാധികാരി-  
മുടിമണിരുദയാദ്രോത്രിയാമാമണാളഃ  
അനന്തവിഷമാമ്മറ്റാർക്കമച്ചിസുതാമെൻ  
വപുഷി വിഗതരോഷം വീഴ്വാനെന്റേപോലെ.” (2)

“ഉഡുനികരമെഴുത്തായ്, പൂത്രമായ് മാന, മൊപ്പായ്  
മുഴുമതി മദനൻനീട്ടിങ്ങു സന്ധ്യാപനീതം  
അയി, ബത! ചെറിയച്ചി! കാഞ്ചിതസ്യാം രജന്യാം  
തവ വിരഹിണമെന്നത്തുനി! കൊല്ലെന്റേപോലെ.” (3)

“പരിചുപട [9] നിരത്തിപ്പശ്ചിമാശ്ചുവപ്പാം  
പുതിയ തളിരതിന്മേൽ വെണ്ണിലാപ്പുവു തുകി  
രചയതി ചെറിയച്ചിവിപ്രയോഗാചിതമ്മേ  
ശയനമിവ ശശാങ്കശ്ശർവരീപൂർവയാമം.” (4)

“രവിരമണവിയോഗേ രാത്രിയാകിൻറ ധാത്രി  
വികിരതി പനിനീരും ചന്ദ്രികാചന്ദനം ച;  
പുനരപി ന വിബുദ്ധാം പത്മിനീം കണ്ടുവാനേ  
മമ ബത! ചെറിയച്ചിവാർത്തയിൽപ്പേടിയുണ്ട്.” (5)

“ഉദയതി ശശിബിംബം കാന്തമന്തിച്ചുവപ്പിൽ;  
പരമപി രവിബിംബം ചെൻറിതസ്സം പ്രയാതി;  
ഉദയമിതമുരമിങ്ങുകിൽക്കുങ്കമാർദ്രം  
കചയുഗമുപമിക്കാം നൂനമച്ചിസുതായാഃ.” (6)

“ചരതി കൊതികൊളത്തിപ്പത്രിണാം മുന്നിൽ മല്ല-  
പ്പൊടിയിൽ മുടിയമിഴ്ത്തിപ്പൊൻനിറംകൊണ്ടു ഭൃങ്ഗഃ;  
ഉദയനഗരിയുനാം ചിത്തമുൽക്കണ്ഠയൻ പ-  
ണ്ടഹമിവ ചെറിയച്ചിമത്തൾമെയ്പ്പച്ചണിഞ്ഞു” (7)

“പരിഹസതി തുഷാരശ്രേണി വെണ്ണുത്തണിത്ത-  
ത്തിമിരനിചയമെന്നും മാന്തളിർപ്പട്ടു ചാർത്തി,  
കമലമുകളമന്തിക്കാറ്റിലാടിൻറവാറൊ-  
ട്ടഴകതു കചലീലാനാട്യമച്ചിസുതായാഃ” (8)

“മമ ബത! മതിസീതാമച്ചിപുത്രീവിയോഗ-  
വ്യസനജലധിമധ്യേ കൊണ്ടുപോയ് വച്ചുകൊണ്ടു  
തെളുതെളെ വിലസിച്ച്ചന്ദ്രനാം ചന്ദ്രഹാസം  
കസുമശരദശാസ്യഃ കൊൽവനെൻറഭൃപൈതി.” (9)

“വിലസതി ചെറിയച്ചിം കാന്തിരാജ്യാധിപത്യേ  
മനസിജനഭിഷേകംതും നൂനമാധംബരേണ  
ശശിശകലസനാഥേ ശാരദവ്യോമനീല-  
ത്താനടുവിലിടിൻറത്താരകാമുത്തുപന്തൽ.” (10)

“തൊഴുതിഹ വിടകൊൾവാൻ തൻകരം കൂപ്പിനില്ലി-  
ൻറഹിമകരനെ നോക്കിത്താമരപ്പൊയ്ക്കു പിന്നെ  
മധുകരമറ്റമാറ്റം വാ തുറന്നൊന്നു മിണ്ടി-  
ലപഗതരചിരസ്നാനച്ചിതൻനന്ദനേവ.” (11)

“മദനവിജയകീർത്തിം മൽകൃതേ പാടുവാനെ-  
ൻറഹിമകിരണചന്ദ്രൗ താളമാമാറ്റുകൊണ്ടു  
അതിവിമലമവറ്റാലൊൻറുയർത്തൊൻറു താഴ്ന്നി-  
ട്ടഹമിഹ ചെറിയച്ചി നൂനമേഷ പ്രദോഷഃ.” (12)

“അണയുമപരസന്ധ്യാരാഗമെയ്മത്തൾ കൊണ്ടാൽ  
ദ്രവമഭിനവകാന്താ രോഹിണീ ചീറ്റുമെൻറ്  
അപനയതി നിലാവായിൻറ മേൽക്കൂറ വാങ്ങി-  
ട്ടഹമിഹ ചെറിയച്ചികോപഭീരുശ്ശശാങ്കഃ.” (13)

“ഇരുളുമിളനിലാവും കാന്തമന്തിച്ചുവപ്പും  
വിരവി വിലസതിദം വ്യോമ നിർവ്യാജരമ്യം  
കരുളിവകുവളപ്പുമല്ലികാചമ്പകാനാ-  
മിടവിരവിന മാലാകാരമച്ചിസുതായാഃ.” (14)

“മധുപമധുരവാചാ വർപ്പുറത്തുൻറതൊൻറിൽ [10]  
ച്ചിതറിന മധുബാഷ്പം മുല്ല കേഴിൻറുതൊൻറിൽ  
ഹസതി കസുമഹാസൈരൊൻറിലേതാദൃശം മാം  
വിരഹിണമിടയിട്ടേ നൂന മച്ചിസുതായാഃ.” (15)

“അയമുദയപുരേ ചെൻറച്ചിപുത്രീമണഞ്ഞാൻ  
കചകളഭമഴിച്ചാനോമൽവക്രതും മുകർന്നാൻ  
ഇദമനുചിതമന്തിത്തെന്നൽ ചെയ്യിൻറതിത്ഥം  
വദതി പരിമളോ മേ വണ്ടിനത്തിൻ വചോഭിഃ.” (16)

“ചലതി ജലധിവിചികൈത്തലംകൊണ്ടു തട്ടി-  
ത്തരളശശിമണിപ്പത്തുൽക്ഷിപന്തിവ സന്ധ്യാ  
വിലുളിതമിരുളെന്നും കൂന്തൽ വന്നിട്ടു; താരാ-  
ശ്രമജലവുമണിത്താളച്ചിതൻനന്ദനേവ.” (17)

“കമലവലയമെന്നും തമ്പലം നല്ലി നല്ലി-  
ത്തഴുകി വിരഹകാലേ വല്ലഭം ചക്രവാകീ  
ചെറുതിടമിഹ താനേ ചക്ഷുഷാന്വേതി പിന്നെ-  
ത്തദനു ച മനസാ മാമച്ചിതൻ നന്ദനേവ.” (18)

“പ്രിയസഖ, ചെറിയച്ചിദേവസേനയ്ക്കു പാങ്ങാ-  
യരുണദിതിജസൈന്യം വെൻറ വിഖ്യാതകീർത്തേഃ  
കസുമശരമുരാശേശ്ശംഖചക്രങ്ങളെന്റേ  
കരുതുവന്ദയാസ്തവ്യാപൃതൗ ചന്ദ്രസൂര്യൗ.” (19)

“പ്രിയസഖ, ചെറിയച്ചിമൈഥിലീമൂലമെന്നും  
തരുണഹൃദയലങ്കാം ചുട്ട ചന്ദ്രോ ഹന്തമാൻ  
അപരജലധിമധ്യേ വ്യോമലാങ്ഗുലലഗ്നം  
പരിപതതി നിലാവാം തീ കെടുപ്പാനിദാനീം.” (20)

“പുലരുമിതു മലർന്നാലെൻറു മത്യാ മലർത്തും  
മുകളിതമരവിനും മുശ്ശികാ ചക്രവാകീ  
മമ ബത കുറിനാളെൻറുള്ള ലീലാരവിനും  
മുകളയതി നിശാർദ്ധം മുറ്റുമച്ചിസുതേവ.” (21)

സ്വയമിഹ മുഖലീലാമച്ചിതൻ നന്ദനായാഃ  
കചയുഗമിവ കമ്പിച്ചംബുജംകൊണ്ടു കാട്ടി  
പുനരിഹ വിരഹേസ്സിൻ നമ്മെ രക്ഷിച്ച ചന്ദ്രൻ  
ഗ്രഹണജമപമൃത്യും വിട്ടു നൂറ്റാണ്ടു വാഴൂ.” (22)

ഇതുപോലെ മല്ലിനിലാവെന്നൊരു നായികയെ ചന്ദ്രോദയവുമായി ഘടിപ്പിച്ചും ചില പദ്യങ്ങളുണ്ട്.

9. പട=മെത്ത.  
10. വർപ്പുറത്തുക=യൈര്യം നല്ലുക. (തമിഴ് ശൈലി)





## 6 ശ്രീകൃഷ്ണസ്തവം

രഥോദ്ധതാവൃത്തത്തിൽ തൊണ്ണൂറ്റെട്ടു ശ്ലോകങ്ങൾ ഉൾക്കൊള്ളുന്ന ഈ ഹൃദയഹാരിയായ സ്തോത്രം ശ്രീവാസുദേവസ്തവം എന്ന പേരിൽ തിരുവനന്തപുരം യൂണിവേഴ്സിറ്റി ഹസ്തലിഖിത ഗ്രന്ഥശാലയിൽനിന്ന് ഈയിടെ പ്രസിദ്ധീകരിച്ചിരിക്കുന്നു. ശ്രീകൃഷ്ണന്റെ ശൈശവം മുതൽ കംസവധംവരെയുള്ള ഉപാഖ്യാനമാണ് പ്രതിപാദ്യം. പ്രസ്തുതകൃതിയുടെ കാലം ഉണ്ണിയാടിചരിതത്തിനു പിമ്പും ഉണ്ണുനീലിസന്ദേശത്തിനു മുമ്പുമായിരിക്കണം. ചില ശ്ലോകങ്ങൾ ഉദ്ധരിച്ച മാതൃക പ്രദർശിപ്പിക്കാം.

“കേവലം പരമധാമമത്ഭുതം  
ദേവകിക്കു വസുദേവമന്ദിരേ  
ഭൂമിഭാരഹൃതയേ പിറന്നവൻ  
ദേവനെൻമനസി വാഴൂ സന്തതം.”

“കാൽച്ചിലമ്പൊലി വളർത്തുപോയ് നട-  
ന്നാച്ചിമന്ദിരമലങ്കരിച്ചവൻ  
വാച്ച വേദവചനേന കേവലം  
വാച്യനെൻമനസി വാഴൂ സന്തതം.”

“വത്സസഞ്ചയമകാലവേലയെ-  
ക്കറ്റു ജാതു വിസൃജൻ വ്രജൗകസാം  
അശ്രു കണ്ടിൽ നിറയിക്കുമപ്പരം  
തത്ത്വമെൻമനസി വാഴൂ സന്തതം.”

“പാലു വെണ്ണ മുഴുവൻ കവർന്നിടും  
വേല കോലിനവനായർയോഷിതാം  
നാലുവേതനറുകാതൽ, വിണ്ണുളാർ-  
പാലനെൻമനസി വാഴൂ സന്തതം.”

“ഭക്തികൊണ്ടു മുരവൈരിയെപ്പുക-  
ണ്ണിത്ഥമയ്മ്പൊടു മയാ വിനിർമ്മിതം  
പദ്യജാതമിതു നിത്യമോതുവോർ  
മുക്തിയോടണവർ മുക്തസംശയം.”

ഇവയിൽ ആദ്യത്തേത് ഒന്നാമത്തേയും അവസാനത്തേത് ഒടുവിലത്തേയും ശ്ലോകമാണ്. എല്ലാ ശ്ലോകങ്ങളും “എൻമനസി വാഴൂ സന്തതം” എന്നവസാനിക്കുന്നു.

## 7 മതിച്ചുതപഞ്ചകം

കുസുമമഞ്ജരീവൃത്തത്തിൽ വിരചിതമായ ഈ സ്തോത്രത്തിൽ അഞ്ചു ശ്ലോകങ്ങളേ അടങ്ങിയിട്ടുള്ളൂ. പനമണ്ണക്ഷേത്രത്തിൽ കൃഷ്ണസ്വാമിയെയാണ് വന്ദിക്കുന്നത്. ഒരു ശ്ലോകം ചുവടെ ചേർക്കുന്നു.

“ആച്ചിമാർമനയിൽ മച്ചകത്തുറിയിൽ  
വെച്ചിരുന്ന തയിർവെണ്ണപാൽ  
കാൽച്ചിലമ്പൊലിയെ മെല്ലവേ...വരി  
മാച്ചുചെൻറു പരകന്നവൻ  
വാച്ച കാലികളെ മേച്ചവൻ മഹിത-  
കാശ്യപാദിമുനിവന്ദിതൻ  
മാച്ചെഴാതെ പനമണ്ണമർന്ന മതി-  
ച്ചുതനെൻ മനസി ഭാസതാം.”

‘മതിച്ചുതൻ’ മധുസൂദനനായിരിക്കാം. പനമണ്ണ് എവിടെയാണെന്ന് അറിയുന്നില്ല.

## 8 ആദിത്യവർമ്മ മഹാരാജാവിന്റെ രണ്ടു സ്തോത്രങ്ങൾ

ഉണ്ണുനീലിസന്ദേശംവഴിക്കു നമുക്കു സുപരിചിതനായിത്തീരുന്ന ആദിത്യവർമ്മമഹാരാജാവ് മണിപ്രവാളത്തിൽ രണ്ടു ചെറിയ വിഷ്ണുസ്തോത്രങ്ങൾ നിർമ്മിച്ചിട്ടുണ്ട്. അവ തിരുവനന്തപുരത്തു ശ്രീപത്മനാഭസ്വാമിയെപ്പറ്റിയുള്ള ദശാവതാരചരിതവും തിരുവട്ടാറ് ആദികേശവസ്വാമിയെപ്പറ്റിയുള്ള അവതരണദശകവുമാണ്. രണ്ടിലും ഓരോ ഫലശ്രുതി ശ്ലോകമുൾപ്പെടെ പതിനൊന്നു വീതം ശ്ലോകങ്ങളുണ്ട്. ആദ്യത്തേതു ശാർദൂലവിക്രീഡിതത്തലും രണ്ടാമത്തേതു സ്രദ്ധരയിലും രചിച്ചിരിക്കുന്നു. അവതരണദശകം ദശാവതാരചരിതത്തെക്കാൾ വിശിഷ്ടമാണ്. ക്രി. പി. പതിനഞ്ചാം ശതകത്തിൽ അഖിലകലാവല്ലഭൻ എന്ന ബിരുദത്തോടുകൂടി കൊല്ലം ശാഖയിൽപ്പെട്ട ഒരു ആദിത്യവർമ്മമഹാരാജാവ് ജീവിച്ചിരുന്നു. ചിലരുടെ പക്ഷം അദ്ദേഹമായിരിക്കാം പ്രസ്തുത സ്തോത്രങ്ങളുടെ കർത്താവ് എന്നും മറ്റു ചിലരുടേത് 1610-ൽ വഞ്ചിരാജ്യം ഭരിച്ചിരുന്ന ആദിത്യവർമ്മാവായിരിക്കാമെന്നുമാകുന്നു. ഇത്തരത്തിലുള്ള ഊഹങ്ങളെല്ലാം ഭാഷാരീതിക്കു വിരുദ്ധങ്ങളാണ്. ഈ സ്തോത്രത്തിൽ 'ൻറ' എന്നു പലപ്പോഴും പ്രയോഗിച്ചുകാണുന്നതു ലേഖകപ്രമാദമായിരിക്കാം എന്നുപോലും രണ്ടാമത്തെ കൂട്ടർ അവരുടെ വാദത്തിന്റെ ബലത്തിനായി ആശങ്കിക്കുന്നു. സാഹിത്യനിപുണനായ 14-ാം ശതകത്തിലെ ആദിത്യവർമ്മാവിനുതന്നെയാണ് 'മാനം ചേർ' 'ചോരയാ പുരയന്തം' മുതലായ പ്രയോഗങ്ങളടങ്ങിയ ഇവയുടെ കർത്തൃത്വത്തിന് അധികമായ അധികാരിഭാവമുള്ളത്. ഫലശ്രുതി ശ്ലോകങ്ങൾ താഴെ കുറിക്കുന്നു.

“സ്യാനന്ദുരപുരാധിവാസനിരതേ ശ്രീപത്മനാഭപ്രഭൗ  
മാനംചേർ ചിറവായ് നരേന്ദ്രവരനാമാതിച്ചവർമ്മേരിതം  
നാനാഭാവദശാവതാരചരിതം നിത്യം പഠിച്ചിടുവോർ  
ന്തനം വാഴുവർ ഭൂതലേ ചിരമഥോ യാസ്യന്തി വിഷ്ണോഃ  
പദം.” (3: 11)

“ചേണാർന്നീടിൻറ വേണാടഴകൊടു  
പരിപാലിക്കമാതിച്ചവർമ്മ-  
ക്ഷോണീപാലേന വാട്ടാറ്റിതമൊടു മരുവും കേശവായ  
പ്രക്ലപ്തം  
വാണീബന്ധം മദീയാവതരണദശകം സൂചയന്തം  
പാന്തോ  
നീണാൾ വാണീടുവോരിദ്ധരണിയിലഥ തേ വിഷ്ണുലോകം  
പ്രയാന്തി” (അ: 3:)

മറ്റു ചില ശ്ലോകങ്ങൾകൂടി ഉദ്ധരിക്കാം.

“ക്ഷീരാംഭോനിധി ദേവദൈത്യനിവഹം  
കൂടിക്കടഞ്ഞൻറുടൻ  
നേരേ താണു ധരാധരം ച മുതുകിൽ താങ്ങിൻറ  
കൂർമ്മാകൃതിം  
പാരിൽപ്പൊങ്ങിനതെന്നനന്തപുരമുറ്റാനന്ദനിദ്രാവഹം  
നീരേറ്റം ജലദാളിനീലവപുഷം ശ്രീപത്മനാഭം ഭജേ.”

“വ്യാമോഹത്തെ വരുത്തുമഞ്ചിതരുചിം മാരിചമായാമൃഗം  
ചാമാരെയ്തവിധൗ രുഷാ ദശമുഖേ സീതാം ഗൃഹീത്യാ ഗതേ  
സീമാതീതശരൈർന്നിശാചരകലം നിശ്ശേഷമാക്കും വിഭ്രം  
രാമം കാരണമാനുഷം ഗുണനിധിം ശ്രീപത്മനാഭം ഭജേ.”

“ഫേനാംഭോരാശിമദ്ധ്യേ മറകളുതിതരാം  
പോയ്മറഞ്ഞോരുനേരം  
ദീനേ നാഥേ പ്രജാനാം രധിതി ദനുസുതം കൊൻറു  
പാതാളലോകാൽ  
നാനാവേദാൻ വിരിഞ്ചുന്നരുളിയതിമുദാ വാരിരാശൗ  
കളിക്കും  
മീനാകാരം വഹിച്ചീടിന ഭുവനവിഭ്രം കേശവം  
കൈതൊഴിൻറേൻ.”

“കോപോദ്രേകേണ സാകം നിഹിതപരശൂനാ കൊൻറു  
മുവേഴുവട്ടം  
ഭൂപാലാനാം നികായം നിജപിതൃനിയമം ചോരയാ  
പുരയന്തം  
ഭൂഭാരത്തെക്കെടുപ്പാൻ വിരവൊടു ജമദഗ്ന്യാത്മജത്യേന  
ലോകേ  
ശോഭിക്കും രാമഭദ്രം മുനിവരവപുഷം കേശവം  
കൈതൊഴിന്റേൻ.”

“പൊൽപ്പുമാതിൻ കടാക്ഷാഞ്ചലമധുപലസദ്യക്രൂപത്മാഭിരാ  
മൽപാപാംഭോധിവേലാതരണപരിലസൽപോതപാദാരവിന  
ഒപ്പേറ്റം പാൽക്കടൽക്കങ്ങുപരി വസുമതീധാരതല്ലേ  
ശയാനം  
കല്പാന്തേ കല്പിയാകും മുരമഥനമഹം കേശവം  
കൈതൊഴിന്റേൻ.”

## 9 ചില നഷ്ടപ്രായങ്ങളായ കൃതികൾ

ലീലാതിലകത്തിൽ ഞാൻ മുന്യ പ്രസ്താവിച്ചവ കൂടാതെ വേറെയും പല മണിപ്രവാളകൃതികളിൽനിന്നു ശ്ലോകങ്ങൾ ഉദ്ധരിച്ചിട്ടുണ്ട്. ആ കൃതികളെപ്പറ്റി നമുക്കിപ്പോൾ യാതൊരറിവുമില്ല.

### സന്ദേശങ്ങൾ

ഉണ്ണുനീലിസന്ദേശത്തിനു പുറമേ വേറെയും പല സന്ദേശങ്ങൾ അക്കാലത്തു വിരചിതങ്ങളായിരുന്നിരിക്കണം. അവയിലൊന്നാണ് കാകസന്ദേശം. അതിൽ നിന്നു ലീലാതിലകകാരൻ ഒരു ശ്ലോകം എടുത്തു ചേർത്തിട്ടുണ്ട്.

“സ്വന്ദ്രേ പൂർവം മഹിതന്ത്രപതേർവിക്രമാദിത്യനാമുഃ  
പോക്കാംചക്രേ തരുണജലദം കാളിദാസഃ കവീന്ദ്രഃ  
ത്വം കൂത്തസ്തീ വടുരതിജളോ ദൃഷ്ട്വവിം ചാഹമിത്ഥം  
മത്യാത്മാനം തവ ഖലു മയാ പ്രേഷിതഃ കാക ഏവ.”

### ഇതിലേ

“ആറ്റൂർനീലീവിരഹവിയുരോ മാണിരത്യന്തകാമീ  
മാത്തൂർജാതോ മദനവിവശസ്സ്യക്തവാന്തണുറക്കൗ”

എന്ന ശ്ലോകാർദ്ധത്തിൽ സ്മൃതനായ മാത്തൂരില്ലത്തെ ബ്രഹ്മചാരി തന്നെയോ അതിലെ നായകനെന്നും ആറ്റൂർ നീലിതന്നെയോ നായികയെന്നും തീർച്ചപ്പെടുത്തുവാൻ തരമില്ല.

“ആടൽച്ചില്ലിക്കൊടി നെറിയൽകെട്ടാനനേന്ദോർന്നിറംകെ-  
ട്ടേല [18] കോലപ്പരികഴലുലർന്നേകവേണീം ദധാനാ  
താനേതന്നെപ്പെരുതടൽ മെലിഞ്ഞായിനാളന്യരൂപാ  
കാണക്കാണക്കരതലഗതാ ഹന്ത പൂമാലപോലെ.”

“മാരൻ മാനിച്ചണിയുമുടവാൾവല്ലൂരിമുണ്ണിയാടി-  
മോരോ വിദ്യാകശലരുമിതംകൊണ്ടു കൊണ്ടാടുമേടം.”

“നീരാടമ്മേ! നിവസനമിദം ചാർത്തു ദേവാർച്ചനായാ-  
മെപ്പോഴും നീ കൃതമതിരതും മൂടുമാറായിതല്ലോ-  
എൻറീവണ്ണം നിജപരിജനപ്രാർത്ഥനം കർത്തുകാമാ  
കേഴന്തീ വാ രഹസി വിരഹവ്യാകലാ വല്ലഭാ മേ.”

“പണ്ടില്ലാതോരമുതു പതിനാറാണ്ടു പുക്കോരു പത്മാ  
പുപ്പാൻ പൊന്നിനുകളമുളവാനോരു ഭൂകല്പവല്ലീ  
അംഭോജംകൊണ്ടണിമതിനിറം തുകവോരിന്ദുലേഖാ  
ചിത്രാകരാ ജായതി ചിരിതേവീതി മേ ചിത്തനാഥാ.”

ഇവയെല്ലാം മറ്റു ചില സന്ദേശങ്ങളിലുള്ള ശ്ലോകങ്ങളാണെന്നു തോന്നുന്നു.

18. കേശതൈലം.

## 10 രാജചരിതകാവ്യങ്ങൾ

കൊല്ലത്തെ ഗോദമാർത്താണ്ഡവർമ്മ മഹാരാജാവിനെപ്പറ്റി ചില ശ്ലോകങ്ങൾ ലീലാതിലകത്തിലുണ്ട്.

“എണ്ണിക്കൊള്ളാനരിയ ഗുണവാനെണ്മർചാമന്തരെന്നും  
താരാശ്രേണീനടുവിൽ മറവില്ലാത താരാമണാളുഃ  
മാറ്റാരെന്നും കുഴുമിയ [19] പതങ്ഗാനലോഭ്രൂൽ പുരേസ്തീൻ  
കോളംബാംഭോരഹദിനമണിഃ കോതമാർത്താണ്ഡർ  
പണ്ട്.”

“തസ്തിൻ കാലേ ഭൂവി യദൃശിശോർജ്ജന്മമാകിൻ്റെ മാധ്യീം  
പീത്യാ മത്തോ നിജപരിഷദാമർത്ഥിനാം ചേതരേഷാം  
കൈ നോവോളം കഥമപി ധനംകൊണ്ടു തർപ്പിച്ചു കാമം  
കോരിക്കൊൾകെൻറുടനരുളിനാൻ  
കോതമാർത്താണ്ഡവീരഃ.”

വീരമാർത്താണ്ഡനെന്മറ്റു ചില ശ്ലോകങ്ങളിൽ പറഞ്ഞിരിക്കുന്നതും അദ്ദേഹത്തെത്തന്നെയാണെന്നു തോന്നുന്നു. തുല്യക്കരോടു പടവെട്ടിയ വിക്രമപാണ്ഡ്യനേയും ഒരു ശ്ലോകത്തിൽ വർണ്ണിച്ചിരിക്കുന്നതു കാണാം.

“ഏറ്റം തിമർത്തു തിറമുറ്റണയും നൃപാൻ താൻ  
കാറ്റത്തു സംവലിതരൂലസമാൻ വിതേനേ  
ചീറ്റത്തിനാൽ മതിമറന്ന മഹാനഭാവൻ  
കൂറ്റത്തിലും കൊടിയ വിക്രമ പാണ്ഡ്യസിംഹഃ.”

“പരമുടനേ പരപുതനാം പാണ്ഡ്യനൃപഃ ഖണ്ഡയാഞ്ചകാര  
ഗളേ  
തുരഗാഭ്രൂഢാസ്തപരയാ തുരുതുരെ മണ്ടീ തുരുക്കരെല്ലാരും.”

എന്ന പദ്യവും ആ രാജാവിനെസ്സംബന്ധിച്ചുള്ളതായിരിക്കണം. ‘ദ്രോണായ ദ്രുപദം’ എന്ന വീരരവിവർമ്മപ്രശസ്തിപരമായ പദ്യം ഞാൻ മറ്റൊരവസരത്തിൽ ഉദ്ധരിച്ചിട്ടുണ്ടല്ലോ. ഇവയിൽനിന്നെല്ലാം ഒന്നോ അതിലധികമോ പദ്യകൃതികൾ ഈ രാജാക്കന്മാരെ അധികരിച്ചു വീരചരിതങ്ങളായിരുന്നു എന്നു തെളിയുന്നു. അവ ലഭിച്ചാൽ അക്കാലത്തെ ദേശചരിത്രത്തെപ്പറ്റി ഒട്ടുവളരെ പുതിയ വിവരങ്ങൾ നമുക്കറിവാൻ കഴിയുമായിരുന്നു. കൊല്ലത്തെ ഗോദമാർത്താണ്ഡവർമ്മാവ് ആരാണ്? ‘യദൃശിശു’ വീരരവിവർമ്മാവാണെങ്കിൽ ജയസിംഹന്റെ യഥാർത്ഥനാമധേയം ഗോദമാർത്താണ്ഡനെന്ന് ആയിരുന്നു എന്നുഹിക്കേണ്ടിയിരിക്കുന്നു. അഥവാ യദൃശിശുവിന്റെ മാതൃലനായിരിക്കുമോ അദ്ദേഹം? ആ വഴിക്കൊന്നും യാതൊരു പ്രകാശവും ലഭിക്കുന്നില്ല.

19. കുഴുമിയ=സംഘീഭവിച്ചു.

## 11 ശൃംഗാരശ്ലോകങ്ങളും ദേവതാസ്തോത്രങ്ങളും

ഇത്തരത്തിലുള്ള കാവ്യങ്ങൾക്കു പുറമേ പല സുന്ദരിമാരെ വർണ്ണിക്കുന്ന ശ്ലോകങ്ങളും ലീലാതിലകത്തിൽ സുലഭങ്ങളാണ്. [20] ഉണ്ണിനങ്ങ (13) നങ്ങ (14, 94) മകളിയത്തു മാധവി (39) നാരണി (41) നാരണിയുടെ മകൾ (15, 21, 42, 55, 62, 80) ഉമ്മിണിയുടെ മകൾ (42) കോളിക്കൽ നങ്ങ (44) (ഈ സ്ത്രീയും 14-ാം പുറത്തിൽ സ്തരിക്കപ്പെട്ടിട്ടുള്ള നങ്ങയും ഒന്നാണോ എന്നറിവില്ല) കൂറമ്പിൽ ഇളയച്ചി (44) നീലി (52, 82) രോഹിണി (53) ചോതി (45) ചിരിതേവി (45, 54, 64) കോടി (66, 70, 82) പള്ളിപ്പുഴ മാധവി (69) ഉണ്ണനീലി (67) അപ്പാച്ചി (75, 78) അച്ചിയുടെ മകൾ ഉദയപുരത്തെ ചെറിയച്ചി, സാക്ഷാൽ മുണ്ടയ്ക്കൽ ഉണ്ണനീലി ഇങ്ങനെ എത്ര മഹിളാമണികളെ വാഴ്ത്തിയുള്ള ശ്ലോകങ്ങളാണ് ആചാര്യൻ ഉദ്ധരിച്ചിരിക്കുന്നത്. ഇവരിൽ ചെറിയച്ചിയേയും ഉണ്ണനീലിയേയും പറ്റി മാത്രമേ അന്യത്ര കേട്ടിട്ടുള്ളുവല്ലോ. ദ്രാവിഡവൃത്തങ്ങളിലുള്ള ചില പദ്യങ്ങളേയും ആചാര്യൻ വിസ്മരിക്കുന്നില്ല. ‘തരതലന്താൻ’ എന്ന പാട്ടിനെപ്പറ്റി മുമ്പു പ്രസ്താവിച്ചുകഴിഞ്ഞു.

“വേശ്യാനാമൊരു വേശുകണക്കേ  
 തമ്മിലിണങ്ങിന തരളഭജങ്ഗം  
 ഭഗണപുരഃസ്ഥിതപലകകണക്കേ  
 പരൽനിരകൊണ്ടു പരത്തിന ഭാഗം” (67)

“ചുഴലമരുവാരുടെ ചോരിതൻ പരിമള-  
 കൂരിതപുരികച്ഛടാഘ്രാണനംചെയ്തയും.” (43)

ഈ വരികൾ നോക്കുക. ഭക്തിഭാവത്തെ പോഷിപ്പിക്കുന്ന ദുർല്ലഭം ചില ശ്ലോകങ്ങളും ഇല്ലാതില്ല.

“പൊന്നിൻമാലയണിഞ്ഞ  
 പോർമുലയിണക്കുന്നികലൊൻറീടുവാൻ  
 പൊന്നില്ലായുകയോ പകത്തുടൽ മലപ്പെണ്ണിന്നു  
 നല്ലിൻറത്  
 പൊന്നിന്മാമല വില്ലുമാക്കിയ വിഭോ! തീർക്കെങ്ങൾ  
 താപങ്ങളെ-  
 പൊന്നിൻമാളിക വിണ്ണുളാർപുരിതൊടും  
 തൃക്കാരിയുരണ്ണലേ!”

കാലയവനികയ്ക്കുള്ളിൽ എന്നെന്നേക്കുമായി തിരോധാനം ചെയ്തു കഴിഞ്ഞതുപോലെ തോന്നുന്നതും ഈ ശ്ലോകങ്ങൾ ഉൾക്കൊള്ളുന്നതുമായ അനേകം ഗ്രന്ഥങ്ങളിൽ ചിലതെങ്കിലും നിപുണന്മാരായ ഗവേഷകന്മാരുടെ നിരന്തരവും നിസ്തുഭ്രവുമായ പരിശ്രമത്തിന്റെ ഫലമായി വീണ്ടും സൂര്യപ്രകാശമേല്ക്കുമെന്നു നമുക്കാശിക്കാം.

---

20. ലീലാതിലകം 1105-ാമാണ്ടത്തെ പതിപ്പിലുള്ള പുറങ്ങളാണ് ഇവിടെ നിർദ്ദേശിച്ചിരിക്കുന്നത്.

## 12 ചില ശാസ്ത്രഗ്രന്ഥങ്ങൾ

ജ്യോതിഷത്തിലും വൈദ്യത്തിലും ചില മണിപ്രവാളഗ്രന്ഥങ്ങൾ 14-ാം ശതകത്തിൽ ഉണ്ടായിട്ടുണ്ട്. അവയിൽ താമരനല്ലൂർ ഭാഷയേയും ആലത്തൂർ ഭാഷയേയും ലീലാതിലകത്തിൽ സ്മരിച്ചിട്ടുള്ളതിനാൽ അവയെപ്പറ്റി അല്പം പറയാം.

### താമരനല്ലൂർ ഭാഷ

താമരനല്ലൂർ ഭാഷ ജ്യോതിഷത്തിൽ മുഹൂർത്തഭാഗത്തെ സംബന്ധിച്ചുള്ള ഒരു പ്രമാണഗ്രന്ഥമാകുന്നു. അതിന്റെ നിർമ്മാതാവ് ഒരുൽക്കൃഷ്ടനായ ദൈവജ്ഞനും കവിയുമായിരുന്നു എന്നു പ്രസ്തുത ഗ്രന്ഥത്തിൽനിന്നറിയുന്നു. 'ഭാഷാമിശ്രം പൊഴുതു കഥയാമി' എന്ന ഭാഗമാണ് ലീലാതിലകകാരൻ ഉദ്ധരിച്ചിട്ടുള്ളത്. കവി ഏതു ദേശക്കാരനാണെന്നു വ്യക്തമാകുന്നില്ല. മാതൃകയായി ചില ശ്ലോകങ്ങൾ താഴെച്ചേർക്കുന്നു.

“അപ്പമമ്പിളിയും ചുട്ടുന്നപ്പനോമന്മകൻ മമ  
അപ്പം തിന്നരുളുന്നപ്പനപ്പറത്താക്കുകാപദഃ.” (1)

“പുത്താമമൺപും കേശാന്തേ ചാർത്തും ചന്ദ്രകരോജ്ജ്വലാ  
കാത്തുവന്നെങ്ങൾനാവിന്മേൽ കൂത്താടുക സരസ്വതീ.” (2)

“ചുരന്നു കവിതാം വ്യാസഃ പരന്ന യശസാം നിധിഃ  
ഇരുന്നരുളുവോനാക ചിരന്നശ്ചിത്തവിഷുരേ.” (3)

“ഇക്കാലമാം തിരിയുമിട്ടഥ കർമ്മമെന്ന  
നെയ്യിട്ടു നിർമ്മലമനോഹരനിത്യശോഭം  
ത്രൈലോക്യമാം നിലവിളക്കിലെരിഞ്ഞുനില്പും  
മാർത്താണ്ഡനാം തനിവിളക്കു വിളങ്ങുകെന്നിൽ.” (4)

“മൂഢോ മൂഢം മുതൽപടിയറിഞ്ഞെന്നിയേ കണ്ടു കേട്ടു-  
ള്ളാചാരംകൊണ്ടപി ച മുനിഭിഃ പ്രോക്തമാലോക്യ  
കിഞ്ചിൽ  
ഭാഷാമിശ്രം പൊഴുതു കഥയാമ്യദ്യ നാശ്വപകമാത്രം  
വല്ലും ലോകേ ഹിതമിതി തതഃ ക്ഷത്തമർഹന്തി സന്തഃ” (5)

പൊഴുതിനൊള്ളതാവോളമെഴുതിന്റേനിതാദരാൽ  
ഇയോരു വിപ്രവര്യായ ചെയ്യൂർ നാരായണായ ഞാൻ. (6)

ഇരുപത്തേഴു നാളാലും മേടമശ്വതിയും മുതൽ  
ഒൻപതൊൻപതു നാൾക്കാലായ് വരും ദ്വാദശരാശയഃ. (7)

“വർഗ്ഗോത്തമത്തിലുദയേ ഗുരുഭാർഗ്ഗവൗ വാ  
ലഗ്നേ ഗുരൗ ശുഭഗതൗ ശശിഭാർഗ്ഗവൗ വാ  
നിലുന്നനേരമിവ വന്നു പറഞ്ഞവൻതാൻ  
ചെയ്യാനമുഷ്യ പുരികക്കൊടി ചൊന്നതൻറി.”... (8)

“എന്നാൽ നിർമ്മിതമേതദപ്യവിദുഷാം  
സൽകർണ്ണപുരായിതം  
ചെയ്യരാലിതു നിലതാക ഭവനേ പുത്രായുഗാന്തം പുനഃ  
ഭക്തിർമ്മേ ഭഗവത്യുനാദിനിധനേ നാരായണേ ഭൂയസി  
ഭൂയാത്തസ്യ മഹാജനസ്യ ച തഥാ സംസാര  
വിച്ഛിത്തയേ.” (9)

ചെയ്യൂർ നാരായണൻനമ്പൂരി എന്നൊരു പ്രഭുവിനുവേണ്ടിയാണ് ഈ ഗ്രന്ഥം കവി നിർമ്മിച്ചതെന്നു മേലുദ്ധരിച്ച രണ്ടു ശ്ലോകങ്ങളിൽ നിന്നു വെളിപ്പെടുന്നു.

### ആലത്തൂർ മണിപ്രവാളം

ഇതു വൈദ്യശാസ്ത്രവിഷയകമായ ഒരു മണിപ്രവാളഗ്രന്ഥമാണ്. സംസ്കൃതീകൃതഭാഷാപദങ്ങൾ ഇതിൽ ധാരാളമായിക്കാണുന്നു. ഒരു ശ്ലോകം ചുവടെ ചേർക്കുന്നു.

“ഉണ്ടായാലൊട്ടു ബോധം പകരുക ചെറുതാം പഞ്ചമൂലി  
കഷായം  
കൊള്ളുകമ്മേമ്പൊടിം ക്ഷീരബല  
പരുകകപ്പാൽക്കുറുന്തോട്ടിയുഷം  
രണ്ടുരക്യാമയുക്തേ പയസി തു നവരച്ചോർക്കിഴിം  
മുക്കിമുക്കി-  
ക്കണ്ടേടം മെയിലൊപ്പിടുക കരുതി; മരുന്മർദ്ദനം തേയ്ക്ക  
തൈലം.”

അഷ്ടവൈദ്യന്മാരിൽ അന്യതമനാണല്ലോ ആലത്തൂർ നമ്പി; ആ കൂട്ടത്തിൽപ്പെട്ട ഒരാളായിരിക്കണം പ്രസ്തുത ഗ്രന്ഥത്തിന്റെ പ്രണേതാവ്. താമരനല്ലൂർ ഭാഷാകാരന്റെ രചനാചാതുര്യം ഇദ്ദേഹത്തിനു കാണുന്നില്ല.

### ഒരു പഴയ ചികിത്സാഗ്രന്ഥം

ഈ ഗ്രന്ഥവും ലീലാതിലകത്തിനുമുൻപ് ആവിർഭവിച്ചതാകയാൽ ഇതിന്റെ നിർമ്മിതി ക്രി. പി. പതിനാലാം ശതകത്തിലാണെന്നുള്ളതു നിശ്ചയമാണ്. ഇതിൽപ്പെട്ടതാണ്

“തമിഴ്മണി സംസ്കൃതപവഴം കോക്കിന്റേൻ വൃത്തമാന  
ചെന്തന്മേൽ  
ശ്ലോകാനാം പഞ്ചശതം പശുപതയേ മന്ദബുദ്ധയേ  
കഥിതം”

എന്ന ശ്ലോകം. പ്രസ്തുതശ്ലോകത്തിന്റെ പൂർവാർദ്ധം ലീലാതിലകം പ്രഥമശില്പത്തിൽ ഉദ്ധരിച്ചിട്ടുണ്ട്. ഈ വൈദ്യഗ്രന്ഥത്തിന്റെ പ്രണേതാവും 'മന്ദബുദ്ധി'യായ പശുപതിയും ആരെന്നറിയുന്നില്ല. ഒരു പദ്യം ഉദ്ധരിക്കാം.

“മൂന്നം പട്ടിണി നല്ലതല്ല പനിയിൻ  
നാലൊന്നുമുന്നേഴുനാൾ  
പിന്നെത്തിപ്പലി, കൊത്തമല്ലി, യഖിലൈ-  
സ്സാർദ്ധം മലർക്കഞ്ഞിയും  
അമ്മാർത്ഥികുടിതാളിമാതളരസം  
കൂട്ടിട്ടു തൽസൈന്ധവം  
ഉണ്ടാൽ വന്നു പനിയ്ക്കു നന്നവ മനാകു  
സദ്യശ്ശമിപ്പാനുടൻ.”

കവിതയ്ക്കു തീരെ ഗുണം പോര എന്നു പറയേണ്ടിയിരിക്കുന്നു. വൈദ്യഗ്രന്ഥങ്ങളിലും മറ്റും ആ അംശം അത്രയൊന്നും നോക്കേണ്ടതുമില്ല.





# പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക് ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

## ഉള്ളൂർ: കേരളസാഹിത്യചരിത്രം ഭാഗം 1

### ഫോൺ പതിപ്പുകളുടെ കണ്ണികൾ

1. ഭാഷ
2. ദ്രാവിഡം
3. മലയാളഭാഷയുടെ ഉൽപത്തി
4. കേരളവും ആര്യസംസ്കാരവും
5. കേരളവും ചെന്തമിഴ് സാഹിത്യവും
6. പാട്ടും മണിപ്രവാളവും
7. സംസ്കൃതസാഹിത്യം
8. സംസ്കൃതസാഹിത്യം (തുടർച്ച)
9. സംസ്കൃതസാഹിത്യം (വീണ്ടും തുടർച്ച)
10. നാടോടിപ്പാട്ടുകൾ I
11. നാടോടിപ്പാട്ടുകൾ II
12. നാടോടിപ്പാട്ടുകൾ III
13. ഭാഷാകൃതികൾ (പദ്യം) I
14. മണിപ്രവാളകൃതികൾ
15. സംസ്കൃതകൃതികൾ
16. ഭാഷാകൃതികൾ – പദ്യം
17. മണിപ്രവാളകൃതികൾ II
18. ലീലാതിലകം
19. ചില ആനുഷങ്ഗിക വിഷയങ്ങൾ

### വെബ് പതിപ്പ് കണ്ണികൾ

1. ഉള്ളൂർ: കേരളസാഹിത്യചരിത്രം ഭാഗം 1
2. ഉള്ളൂർ: കേരളസാഹിത്യചരിത്രം ഭാഗം 2
3. ഉള്ളൂർ: കേരളസാഹിത്യചരിത്രം ഭാഗം 3
4. ഉള്ളൂർ: കേരളസാഹിത്യചരിത്രം ഭാഗം 4
5. ഉള്ളൂർ: കേരളസാഹിത്യചരിത്രം ഭാഗം 5